



(හත්වැනි පාර්ලිමේන්තුව — පළමුවැනි සභාවාරය)

අංක. 35.]

පාර්ලිමේන්තුවේ න්‍යාය පත්‍රය

2010 සැප්තැම්බර් මස 23 වැනි බ්‍රහස්පතින්දා අ. හා. 1.00 ට

වාචික පිළිතුරු අපේක්ෂා කරන ප්‍රශ්න

0046/'10

1

ගරු රවි කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) රට තුළ ඇති ලියාපදිංචි ආගමික ආයතන සංඛ්‍යාව කොපමණද;
 - (ii) බෞද්ධ විහාර, ත්‍රිස්තියානි පල්ලි, හින්දු කෝවිල් සහ මුස්ලිම් පල්ලි සංඛ්‍යාව දිස්ත්‍රික් පදනම මත, වෙන වෙනම කොපමණද;
 - (iii) එක් එක් ආගමට අයත් ලියාපදිංචි පූජකවරුන් සංඛ්‍යාව කොපමණද;
 - (iv) ඉහත (i), (ii) සහ (iii) ප්‍රශ්නවලට අදාළ ආයතනවල සහ පුද්ගලයන්ගේ නම් සහ ලිපිනයන් කවරේද;
- යන්න එතුමා මෙම සභාවට දන්වන්නෙහිද?
- (ආ) ඉහත කී ආයතනවලට පසුගිය අවුරුදු 5 තුළ ප්‍රදානය කරන ලද මුදල් ප්‍රමාණය, වාර්ෂික පදනමින් එතුමා සඳහන් කරන්නෙහිද?
 - (ඇ) නොඑසේ නම්, ඒ මන්ද?

0053/'10

2.

ගරු රාජීව විජේසිංහ මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (3)

- (අ) (i) රාජ්‍ය නොවන සංවිධානවලට සහ පාර්ලිමේන්තු පනතකින් සංස්ථාගත කර ඇති සමාජ සේවා කටයුතුවල යෙදෙන ආයතනවලට ලැබෙන විදේශ අරමුදල් අධීක්ෂණය කිරීම සඳහා පවතින යාන්ත්‍රණයන් කවරේද;
 - (ii) සමාගම් රෙජිස්ට්‍රාර්වරයා වෙත ලියාපදිංචි වී ඇති සමාජ සේවා හෝ පර්යේෂණ හෝ උපදේශන කටයුතුවල යෙදෙන සමාගම්වලට ලැබෙන විදේශ මුදල් අධීක්ෂණය කිරීම සඳහා පවතින යාන්ත්‍රණයන් කවරේද;
 - (iii) මෙම සමාගම් නීතියෙන් නියමකර ඇති පරිදි තම ලැබීම් ඉදිරිපත් කරන්නේද, බදු ලිපිගොනු පවත්වාගෙන යන්නේ ද සහ මෙවන් සමාගම්වලට ලැබී තිබිය හැකි ප්‍රදානයන් සහ මෙවන් සමාගම්වලට ලැබී තිබිය හැකි ප්‍රදානයන් මත බදු ගෙවීම් කරන්නේද;
- යන්න එතුමා මෙම සභාවට දන්වන්නෙහිද?
- (ආ) (i) වර්ෂ 1999 සහ 2010 අතර වර්ෂ 2010 ඇතුළත් කාලසීමාව තුළ ජනවාර්ගික අධ්‍යයනය පිළිබඳ ජාත්‍යන්තර මධ්‍යස්ථානයට බාහිර මූලාශ්‍රවලින් ලැබුණ අරමුදල් සහ එම අරමුදල් භාවිතා කළ කාරණා කවරේද;

- (ii) මෙම අරමුදල් ලබාගත් හේතු විදේශ සම්පත් දෙපාර්තමේන්තුව විසින් අනුමත කළේද;
 - (iii) මෙම අරමුදල් භාවිතා කිරීම ආණ්ඩුවේ කිසියම් නියෝජිතායතනයක් මගින් අධීක්ෂණය කළේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0082/'10

3.

ගරු සජිත් ප්‍රේමදාස මහතා, — මහාමාර්ග අමාත්‍යතුමාගෙන් ඇසීමට, — (2)

- (අ) දැනට වර්ෂයකට පෙර කොන්ක්‍රීට් අතුරා සකසන ලද හම්බන්තොට දිස්ත්‍රික්කයේ, බෙලිඅත්ත ප්‍රාදේශීය ලේකම් කොට්ඨාසයේ, මාලිගාතැන්න ග්‍රාම නිලධාරී වසමේ, තාරපේරිය කන්ද, උඩුගල්මොටේ මාර්ගයේ මීටර් 200 ක දුර ප්‍රමාණය මේ වන විට සම්පූර්ණයෙන්ම අබලන් වී ඇති බව එතුමා දන්නෙහිද?
 - (ආ) (i) එම මාර්ගය සංවර්ධනය කිරීම සඳහා වෙන් කරන ලද ප්‍රතිපාදන කොපමණද;
 - (ii) ඉදිකිරීම් සඳහා මුදල් නිදහස් කිරීමේදී ප්‍රමිතීන්ට අනුව වැඩ නිම කළ බවට කාර්මික නිලධාරීන්ගේ නිර්දේශ ලබාගෙන තිබේද;
 - (iii) එම මාර්ගය සඳහා ගෙවීම් කටයුතුවලදී වෙනත් කුමන ආයතනවලින් නිර්දේශ ලබාගෙන තිබේද;
- යන්න එතුමා මෙම සභාවට දන්වන්නෙහිද?
- (ඇ) මේ පිළිබඳව විධිමත් පරීක්ෂණයක් පැවැත්වීමටත්, එම මාර්ගය යථා තත්වයට පත් කිරීමටත් එතුමා කටයුතු කරන්නෙහිද?
- (ඇ) නොඑසේ නම්, ඒ මන්ද?

0214/'10

4.

ගරු අජිත් කුමාර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) ගාල්ල දිස්ත්‍රික්කය තුළ ඉඩම් ප්‍රතිසංස්කරණ කොමිෂන් සභාවට අයත් ඉඩම් තිබේද;
 - (ii) එසේ නම්, ඒ එක් එක් ඉඩමේ නම, ප්‍රමාණය, පිහිටි ග්‍රාම නිලධාරී කොට්ඨාසය සහ ඉඩමේ ස්වභාවය කවරේද;
 - (iii) එක් එක් ඉඩමේ වාර්ෂික ආදායම කොපමණද;
 - (iv) එම ඉඩම්වල අයිතිය නීත්‍යානුකූලව පුද්ගලයන්ට හෝ ආයතනවලට පවරා තිබේද;
 - (v) එසේ නම්, ඉඩම් පවරාදුන් කාර්යය සහ පදනම කවරේද;
 - (vi) ඉඩම්ලාභී පුද්ගලයන්ගේ හෝ ආයතනවල නම, ලිපිනය, පවරා දුන් දිනය, ඉඩමේ ප්‍රමාණය හා කාල සීමාව කවරේද;
 - (vii) එක් එක් ඉඩමෙන් කොමිෂන් සභාවට ලැබෙන ආදායම කොපමණද;
- යන්න එතුමා මෙම සභාවට ඉදිරිපත් කරන්නෙහිද?
- (ආ) (i) කොමිෂන් සභාවේ ඉඩම් නීත්‍යානුකූල නොවන අයුරින් පුද්ගලයින් හෝ ආයතන විසින් භුක්ති විඳින්නේද;
 - (ii) එසේ නම්, ඔවුන්ගේ නම් සහ භුක්ති විඳින ඉඩම් ප්‍රමාණය හා කාල සීමාව කවරේද;

- (iii) ඒ සම්බන්ධව ගත් ක්‍රියාමාර්ග සහ එහි වර්තමාන තත්ත්වය කවරේද;
 - (iv) ආරම්භයේදී හා මේ වනවිට කොමිෂන් සභාවට අයත් ඉඩම් ප්‍රමාණය කොපමණද;
 - (v) ආරම්භයේ තිබූ ඉඩම් ප්‍රමාණයෙන් අත්සතු කළ ප්‍රමාණය කොපමණද;
 - (vi) සන්නිකය අත්සතු කළ අයගේ නම්, ලිපිනයන් සහ ඉඩම් ප්‍රමාණය කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0277/10

5.

ගරු ආර්. යෝගරාජන් මහතා, — යෙවන කටයුතු අමාත්‍යතුමාගෙන් ඇසීමට, — (1)

- (අ) (i) විදේශ රැකියා නියුක්තිය, විදේශ රැකියා නියුක්තිය සඳහා වෘත්තීය මාර්ගෝපදේශනය සහ සංක්‍රමණික සේවකයන්ගේ ශුභ සාධනය යන විෂයයන් යෙවන කටයුතු අමාත්‍යාංශය යටතේ ගැසට් පත්‍රයේ පළ කොට ඇති බවත්;
- (ii) ඉහත විෂයයන් පිළිබඳව කටයුතු කළ ශ්‍රී ලංකා විදේශ සේවා නියුක්ති කාර්යාංශය විදේශ කටයුතු අමාත්‍යාංශය යටතේ ඇති ආයතනයක් ලෙස ලැයිස්තුගත කර ඇති බවත්;

එතුමා දන්නෙහිද?

- (ආ) (i) මෙම ආයතනය යෙවන කටයුතු අමාත්‍යාංශය යටතට නොගෙන, විදේශ රැකියා නියුක්තිය යන විෂයට අදාළ කටයුතු ප්‍රමාණවත් අයුරින් ඉටු කිරීමටත්;
- (ii) විදේශ රැකියා නියුක්තිය සඳහා වෘත්තීය මාර්ගෝපදේශනය සැපයීමේ කටයුතු ප්‍රමාණවත් අයුරින් ඉටු කිරීමටත්;
- (iii) සංක්‍රමණික සේවකයන්ගේ ශුභ සාධනය පිළිබඳ ප්‍රමාණවත් අයුරින් සොයා බැලීමටත්;

එම අමාත්‍යාංශයට හැකියාව තිබේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ සඳහා සුදුසු යෝජනා එතුමා ඉදිරිපත් කරන්නෙහිද?

(ඈ) නොඑසේ නම්, ඒ මන්ද?

0294/10

6.

ගරු සුනිල් හඳුන්වන්නේ මහතා, — ප්‍රවාහන අමාත්‍යතුමාගෙන් ඇසීමට, — (2)

- (අ) 1991.08.25 දින ලංගම ජනතාකරණය කිරීමෙන් පසු 2002 වර්ෂය දක්වා විශ්‍රාම ගිය සේවකයන්ට මුල් පත්වීමේ දින සිට පාරිතෝෂික ගෙවීමට ශ්‍රී ලංගමය බැඳී සිටින බව එතුමා පිළිගන්නෙහිද?

- (ආ) (i) මුල් පත්වීමේ දින සිට ඔවුන්ට පාරිතෝෂික ගෙවීමට නොහැකි බවට ශ්‍රී ලංගමය අධිකරණ තීන්දුවක් ඉල්ලා සිටියේද;

(ii) එම අධිකරණ තීන්දුව කුමක්ද;

යන්න එතුමා සඳහන් කරන්නෙහිද?

- (ඇ) (i) කම්කරු කොමසාරිස්වරයා විසින් එම විශ්‍රාමිකයන්ට පාරිතෝෂික ගෙවන ලෙස උපදෙස් ලබා දී තිබේද;

(ii) එසේ නම්, ඒ විශ්‍රාමික සේවකයින් කී දෙනෙකු සඳහාද;

(iii) ගෙවීමට ඇති මුළු මුදල කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) එම විශ්‍රාමිකයන්ට පාරිතෝෂික ගෙවීමට කටයුතු නොකරන්නේ මන්ද;
(ii) එම මුදල් කඩිනමින් ගෙවීමට ගන්නා ක්‍රියාමාර්ග කවරේද;
යන්න එතුමා සඳහන් කරන්නෙහිද?
(ඉ) නොඑසේ නම්, ඒ මන්ද?

0347/10

7.

ගරු මොහමඩ් අස්ලම් මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (2)

- (අ) (i) කළුතර දිස්ත්‍රික්කයේ, බණ්ඩාරගම ප්‍රාදේශීය සභා බල ප්‍රදේශයේ පිහිටි පැල්පත් නිවාස සංඛ්‍යාව කොපමණද;
(ii) එම එක් එක් පැල්පත් නිවසේ හිමිකරුගේ / පදිංචි පවුලේ ප්‍රධානියාගේ නම සහ ලිපිනය කවරේද;
(iii) ඉහත නිවාසයන් හි පදිංචි අනුපවුල්වල ප්‍රධානීන්ගේ නම් සහ ලිපිනයන් කවරේද;
යන්න එක් එක් ග්‍රාම නිලධාරී වසම් මට්ටමින් එතුමා සඳහන් කරන්නෙහිද?
(ආ) නොඑසේ නම්, ඒ මන්ද?

0354/'10

8.

ගරු අපීන් පී. පෙරේරා මහතා, — අධිකරණ අමාත්‍යතුමාගෙන් ඇසීමට, — (2)

- (අ) (i) (276 වැනි අධිකාරය වූ) නීති අධ්‍යාපන සභා ආඥාපනත ප්‍රකාරව ශ්‍රී ලංකාවේ නීතිවිද්‍යාලයේ කටයුතුවලට අදාළ රීති පැනවිය හැකි බවත්;
(ii) පනතේ 7(1) වගන්තිය ප්‍රකාරව රීති පැනවීම සඳහා අධිකරණ ඇමතිවරයාගේ අනුමතිය අවශ්‍ය වන බවත්;
(iii) පනතේ 7(2) වගන්තිය ප්‍රකාරව රීති ගැසට් කිරීමෙන් පසුව හැකි ඉක්මනින් “අනුමත කිරීම” සඳහා පාර්ලිමේන්තුව වෙත ඉදිරිපත් කළ යුතු බවත්;
එතුමා දන්නෙහිද?
(ආ) නීති අධ්‍යාපන සභාව වෙත ප්‍රතිපත්තිමය කරුණු පිළිබඳ ලිඛිත නියමයන් නිකුත් කිරීමට අධිකරණ ඇමතිවරයෙකුට එම පනතේ 7(අ) වගන්තිය ප්‍රකාරව බලය ඇති බව එතුමා පිළිගන්නෙහිද?
(ඇ) එසේ නම්, එම බලය සුදුසු අවස්ථාවක ක්‍රියාත්මක කිරීමට එතුමා කටයුතු කරන්නෙහිද?
(ඈ) නොඑසේ නම්, ඒ මන්ද?

0124/10

9.

ගරු සජිත් ප්‍රේමදාස මහතා, — සෞඛ්‍ය අමාත්‍යතුමාගෙන් ඇසීමට, — (2)

- (අ) (i) හම්බන්තොට දිස්ත්‍රික්කය තුළ දැනට ක්‍රියාත්මක වන මුළු රෝහල් සංඛ්‍යාව කොපමණද;
(ii) එම එක් එක් රෝහල සඳහා අනුමත කාර්ය මණ්ඩලයන්හි සිටිය යුතු වෛද්‍යවරු, හෙදියන්, සාත්තු සේවිකාවන්, කම්කරුවන් සහ අනෙකුත් ශ්‍රේණිවල නිලධාරීන් සංඛ්‍යාව වෙන් වෙන් වශයෙන් කොපමණද;

- (iii) දැනට එම රෝහල්හි සේවය කරන ඉහත එක් එක් තනතුරුවලට අදාළ කාර්ය මණ්ඩල සමාජිකයින් සංඛ්‍යාව කොපමණද;
- (iv) එම රෝහල්වල කාර්ය මණ්ඩලයන්හි පුරප්පාඩු පවතිනම්, ඒවා සම්පූර්ණ කිරීමට පියවර ගන්නේද;
- (v) එසේ නම්, ඒ කොපමණ කාලයක් තුළදීද;
- (vi) එම රෝහල්වල අතිරික්ත කාර්ය මණ්ඩලයක් සිටි නම්, ඔවුන් කුමන කාර්යයක් සඳහා යොදවන්නේද;

යන්න එතුමා මෙම සභාවට දන්වන්නෙහිද?

- (ආ) ග්‍රාමීය ප්‍රදේශවල රෝගීන් සැතපුම් 10ක පමණ දුර ගෙවා රෝහල් කරා පැමිණෙන බැව් එතුමා දන්නෙහිද?
- (ඇ) ග්‍රාමීය ප්‍රදේශවල සෞඛ්‍ය තත්ත්වය නගාලීම සඳහා ජංගම සෞඛ්‍ය සේවා ආරම්භ කිරීමට එතුමා පියවර ගන්නෙහිද?
- (ඈ) ඒ තුළින් ග්‍රාමීය ප්‍රදේශවල සෞඛ්‍ය තත්ත්වය නගාලීමට හැකිවන බැව් එතුමා පිළිගන්නෙහිද?
- (ඉ) නොඑසේ නම්, ඒ මන්ද?

0215/10

10.

ගරු අපීක් කුමාර මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (2)

- (අ) (i) මාතර දිස්ත්‍රික්කය තුළ ඉඩම් ප්‍රතිසංස්කරණ කොමිෂන් සභාවට අයත් ඉඩම් තිබේද;
- (ii) එසේ නම්, ඒ එක් එක් ඉඩමේ නම, ප්‍රමාණය, පිහිටි ග්‍රාම නිලධාරී කොට්ඨාසය සහ ඉඩමේ ස්වභාවය කවරේද;
- (iii) එක් එක් ඉඩමේ වාර්ෂික ආදායම කොපමණද;
- (iv) එම ඉඩම්වල අයිතිය නීත්‍යානුකූලව පුද්ගලයන්ට හෝ ආයතනවලට පවරා තිබේද;
- (v) එසේ නම්, ඉඩම් පවරාදුන් කාර්යය සහ පදනම කවරේද;
- (vi) ඉඩම්ලාභී පුද්ගලයන්ගේ හෝ ආයතනවල නම, ලිපිනය, පවරා දුන් දිනය, ඉඩමේ ප්‍රමාණය හා කාල සීමාව කවරේද;
- (vii) එක් එක් ඉඩමෙන් කොමිෂන් සභාවට ලැබෙන ආදායම කොපමණද;

යන්න එතුමා මෙම සභාවට ඉදිරිපත් කරන්නෙහිද?

- (ආ) (i) කොමිෂන් සභාවේ ඉඩම් නීත්‍යානුකූල නොවන අයුරින් පුද්ගලයින් හෝ ආයතන විසින් භුක්ති විඳින්නේද;
 - (ii) එසේ නම්, ඔවුන්ගේ නම් සහ භුක්ති විඳින ඉඩම් ප්‍රමාණය හා කාල සීමාව කවරේද;
 - (iii) ඒ සම්බන්ධව ගත් ක්‍රියාමාර්ග සහ එහි වර්තමාන තත්ත්වය කවරේද;
 - (iv) ආරම්භයේදී හා මේ වනවිට කොමිෂන් සභාවට අයත් ඉඩම් ප්‍රමාණය කොපමණද;
 - (v) ආරම්භයේ තිබූ ඉඩම් ප්‍රමාණයෙන් අත්සතු කළ ප්‍රමාණය කොපමණද;
 - (vi) සන්නකය අත්සතු කළ අයගේ නම්, ලිපිනයන් සහ ඉඩම් ප්‍රමාණය කවරේද;
- යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0274/'10

11.

ගරු රාජීව විජේසිංහ මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) විකල්ප ප්‍රතිපත්ති කේන්ද්‍රය (CPA) නමැති සංවිධානයක් පිළිබඳව එතුමා දන්නෙහිද?
- (ආ) (i) මෙම සංවිධානය විදේශ අරමුදල්වල ප්‍රයෝජන ලබා තිබේද;
- (ii) එසේ නම්, පසු ගිය දශකය තුළ, එක් එක් වර්ෂයේදී ලැබූ මුදල් ප්‍රමාණයන් කොපමණද;
- (iii) එසේ ලැබුණු විදේශ අරමුදල් විදේශ සම්පත් දෙපාර්තමේන්තුව විසින් අනුමත කරන ලද ඒවාද;
- (iv) 2008 සහ 2009 වර්ෂවලදී විකල්ප ප්‍රතිපත්ති කේන්ද්‍රය සහ එහි අනුබද්ධිත සංවිධානවල වියදම්වලින් විදේශ අරමුදල් විසින් දරන ලද කොටස කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) මෙම සංවිධානය හෝ එහි සේවකයින්ගෙන් කිසිවකු ශ්‍රී ලංකාවේදී බදු ගෙවිය යුතුව තිබේද;
- (ii) එසේ නම්, ඔවුන් ඒ පිළිබඳව සිය වගකීම ඉටු කර තිබේද;
- (iii) මෙම සංවිධානයේ අධ්‍යක්ෂවරුන් සහ වෙනත් ජ්‍යෙෂ්ඨ නිලධාරීන් විසින් ලබාගෙන ඇති වැටුප් සහ වෙනත් දීමනා කොපමණද;
- (iv) එම වැටුප් හා දීමනා සම්බන්ධයෙන් ගෙවිය යුතු බදු ගෙවා තිබේද;

යන්න එතුමා සඳහන් කරන්නෙහිද?

- (ඈ) විකල්ප ප්‍රතිපත්ති කේන්ද්‍රය විසින් පිහිටුවන ලද අනුබද්ධිත සංවිධානවල නම් සහ ඒවාට අරමුදල් සම්පාදනය කරනු ලබන්නේ කෙසේද යන්නත් එතුමා සඳහන් කරන්නෙහිද?

- (ඉ) නොඑසේ නම්, ඒ මන්ද?

0281/'10

12.

ගරු ආර්. යෝගරාජන් මහතා, — ආර්ථික සංවර්ධන අමාත්‍යතුමාගෙන් ඇසීමට, — (2)

- (අ) (i) සිංහල භාෂාව පිළිබඳ දැනුමක් නොමැති පුද්ගලයන් රාජ්‍ය ආයතන සමඟ ගනුදෙනු කිරීමේදී ඔවුන්ට සහාය දැක්වීම සඳහා වතුකරයේ ප්‍රදේශවලට පහසුකම් සපයන්නන් 500 ක් පත් කළ බවත්;
- (ii) මෙම පහසුකම් සපයන්නන් අතරින් 250 කට වැඩි ප්‍රමාණයක් ගුරු වෘත්තිය වැනි රැකියාවලට යෑම සඳහා තම රැකියාව අතහැර ගොස් ඇති බවත්;
- (iii) මෙම පුරප්පාඩු පිරවීම සඳහා අයදුම්පත් කැඳවනු ලැබුවද, එම පුරප්පාඩු තවමත් පුරවා නැති බවත්;

එතුමා දන්නෙහිද?

- (ආ) (i) මෙම පුරප්පාඩු පිරවීමට පියවර ගන්නේද;
- (ii) එසේ නම්, එම පුරප්පාඩු පිරවීමට ගනු ලබන කාල සීමාව කොපමණද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

0348/10

13.

ගරු මොහමඩ් අස්ලම් මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (2)

- (අ) (i) කළුතර දිස්ත්‍රික්කයේ, පානදුර ප්‍රාදේශීය සභා බල ප්‍රදේශයේ පිහිටි පැල්පත් නිවාස සංඛ්‍යාව කොපමණද;
- (ii) එම එක් එක් පැල්පත් නිවසේ හිමිකරුගේ / පදිංචි පවුලේ ප්‍රධානියාගේ නම සහ ලිපිනය කවරේද;
- (iii) ඉහත නිවාසයන් හි පදිංචි අනුපවුල්වල ප්‍රධානීන්ගේ නම සහ ලිපිනය කවරේද; යන්න එක් එක් ග්‍රාම නිලධාරී වසම් මට්ටමින් එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

0125/10

14.

ගරු සජිත් ප්‍රේමදාස මහතා, — සෞඛ්‍ය අමාත්‍යතුමාගෙන් ඇසීමට, — (2)

- (අ) හම්බන්තොට දිස්ත්‍රික්කයේ, ප්‍රාදේශීය සෞඛ්‍ය සේවා අධ්‍යක්ෂ කාර්යාලවලින් දැනට සිදුවන සේවා පිළිබඳව එතුමා සැහීමට පත්වන්නෙහිද?
- (ආ) (i) එම දිස්ත්‍රික්කය තුළ ප්‍රාදේශීය සෞඛ්‍ය සේවා කොට්ඨාස මට්ටමින් දැනට ඇති පවුල් සෞඛ්‍ය සේවා කොට්ඨාස සංඛ්‍යාව කොපමණද;
- (ii) ඒවා කවරේද;
- (iii) අනුමත පවුල් සෞඛ්‍ය සේවා නිලධාරීන් සංඛ්‍යාව කොපමණද;
- (iv) දැනට සේවයේ නියුතු පවුල් සෞඛ්‍ය සේවා නිලධාරීන්ගේ සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ඇ) (i) 2010 වර්ෂයේ, ගතවූ කාලය තුළ පවුල් සෞඛ්‍ය සේවා සායන සඳහා සහභාගී වූ ගැබ්නි මව්වරු සංඛ්‍යාව කොපමණද;
- (ii) ඔවුන්ට මාස්පතා පෝෂණ මලු ලබාදී තිබේද;
- (iii) එම සංඛ්‍යාව කොපමණද;
- (iv) පෝෂණ මලු සඳහා ලබාදී ඇති ද්‍රව්‍ය මොනවාද;
- (v) එම ගැබ්නි මව්වරුන්ට අවශ්‍ය ප්‍රතිකාර නිසි පරිදි ලබාදී තිබේද;
- (vi) එම ගැබ්නි මව්වරුන් එක් මසකදී පරීක්ෂාවට ලක්කර ඇති වාර ගණන කොපමණද;
- (vii) පරීක්ෂා කරන ලද මව්වරුන්ගේ සංඛ්‍යාව කොපමණද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0275/'10

15.

ගරු රාජීව විජේසිංහ මහතා,— පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට,— (2)

- (අ) දැනට අධිකරණ නියෝග මත රඳවා සිටින වයස අවුරුදු 25ට අඩු තැනැත්තන් සංඛ්‍යාව කොපමණද යන්න සහ එය දැනට අධිකරණ නියෝග යටතේ රඳවා සිටින සියලුම තැනැත්තන්ගේ සංඛ්‍යාවෙන් කවර ප්‍රතිශතයක්ද යන්න එතුමා මෙම සභාවට දන්වන්නෙහිද?
- (ආ) වයස අවුරුදු 25 ට අඩු සැකකරුවන් රිමාන්ඩ් බන්ධනාගාරගත කිරීම සහ වැරදිකරුවන්ට දඬුවම් නියම කිරීම පිළිබඳ ප්‍රතිපත්තිය සකස් වී ඇත්තේ හුදෙක් විපාක විඳීමට සැලැස්වීමට වඩා, වත්මන් සමාජ අවශ්‍යතාවයන් සහ ප්‍රතිසංස්කරණ සඳහා කටයුතු කිරීමේ අවශ්‍යතාවය පදනම් කොට ගෙනද යන්න එතුමා මෙම සභාවට දන්වන්නෙහිද?
- (ඇ) (i) වයස අවුරුදු 25ට අඩු තැනැත්තන් රිමාන්ඩ් බන්ධනාගාරගත කිරීම හා ඔවුන්ට දඬුවම් නියම කිරීම සම්බන්ධයෙන් දැනට පවතින ප්‍රවේශයට වඩා වෙනස් වූ ප්‍රවේශයක් දිරිගන්වන ආකාරයේ පුහුණු වැඩසටහන් “විනිසුරුවරුන් පුහුණුකිරීමේ ආයතනය” විසින් පවත්වනු ලබන්නේද;
- (ii) නොඑසේ නම්, එවැනි වැඩසටහන් පවත්වනු නොලැබීමට හේතුව කවරේද;
- (iii) මේ සම්බන්ධයෙන් සුදුසු ප්‍රතිකර්ම යෙදීමට එතුමා පියවර ගන්නේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා,— පාර්ලිමේන්තුවේ කටයුතු,— න්‍යාය පත්‍රයේ ප්‍රධාන කටයුතුවල අංක 1 දරන විෂයය පිළිබඳ වැඩ අද දින රැස්වීමේදී අංක 23 දරන ස්ථාවර නියෝගයෙහි විධිවිධානයන්ගෙන් නිදහස් විය යුතු ය.

2.

පාර්ලිමේන්තුවේ සභානායකතුමා,— පාර්ලිමේන්තුවේ රැස්වීම්,— ස්ථාවර නියෝග 7 හි විධිවිධානවල සහ 2010.07.09 දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම පැවැත්වෙන කාල වේලා අ. හා. 1.00 සිට අ. හා. 7.30 දක්වා විය යුතු ය. අ. හා. 7.30 ට කථානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය.

3.

ගරු කරු ජයසූරිය මහතා, — පනත් කෙටුම්පතක් ඉදිරිපත් කිරීමේ අවසරය, — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“නිල තොරතුරු ලබා ගැනීමේ නිදහස වෙනුවෙන් විධිවිධාන සැලැස්වීමත්; තොරතුරු ලබාගැනීම ප්‍රතික්ෂේප කිරීමට පාදක වන කරුණු නිශ්චිතව සඳහන් කිරීමත්; තොරතුරු ලබාගැනීමේ නිදහස පිළිබඳ කොමිෂන් සභාව ස්ථාපනය කිරීමත්; තොරතුරු නිලධාරීන් පත් කිරීමත්; තොරතුරු ලබාගැනීමට ඉල්ලීම් ඉදිරිපත් කිරීමේ ක්‍රියා පටිපාටිය සකස් කිරීමත්; ඊට අදාළ සහ ඊට ආනුෂංගික කරුණු පිළිබඳවත් වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — මහජන ආරක්ෂක ආඥාපනත යටතේ යෝජනාව, — 1959 අංක 8 දරන පනතින් ද, ජාතික රාජ්‍ය සභාවේ 1978 අංක 6 දරන පනතින් සහ 1988 අංක 28 දරන පනතින් ද, සංශෝධිත (40 වැනි අධිකාරය වූ) මහජන ආරක්ෂක ආඥාපනතේ 2 වැනි වගන්තිය යටතේ ජනාධිපතිතුමා විසින් ඉහත කී ආඥාපනතේ II වැනි කොටසේ විධිවිධාන 2010 සැප්තැම්බර් මස 15 වැනි දින සිට ශ්‍රී ලංකාව මුළුල්ලේම ක්‍රියාත්මක කරමින් කරන ලද ප්‍රකාශනය අනුමත කළ යුතු ය.

පා 68/’10

2.

ගරු පී. දයාරත්න මහතා

ගරු කුමාර වෙල්ගම මහතා

ගරු මෛත්‍රීපාල සිරිසේන මහතා

ගරු ඩබ්ලිව්. බී. ඒකනායක මහතා

ගරු (වෛද්‍ය) සුදර්ශිනී ප්‍රනාන්දුපුල්ලේ මහත්මිය, — ශ්‍රීප්‍රයෙන් ඉහළ යන රථවාහන අනතුරු පිළිබඳව කරුණු විමර්ශනය කිරීම සඳහා වන පාර්ලිමේන්තු විශේෂ කාරක සභාව, —

රථවාහන අනතුරු 150 ක් පමණ දිනපතා ශ්‍රී ලංකාවේ සිදුවන බවත්, ඒ හේතුවෙන් වටිනා ජීවිත 5ක් 6ක් පමණ අහිමි වන බවත් වාර්තා වී ඇති හෙයින් ද;

රථවාහන අනතුරුවලින් තුවාල ලබන පුද්ගලයන්ට ප්‍රතිකාර කිරීම සඳහා රජය වාර්ෂිකව රුපියල් බිලියන ගණනක් වැය කරන බව වාර්තා වී ඇති හෙයින් ද;

සෑම වසරකම වාහන විශාල සංඛ්‍යාවකට හානි සිදු වන බවත්, එම හානියට පත් වාහන අලුත්වැඩියා කිරීම සඳහා රක්ෂණ සමාගම් විසින් රුපියල් බිලියන ගණනක් ගෙවනු ලබන බවත් වාර්තා වී ඇති හෙයින් ද;

රථවාහන තදබදය හේතුවෙන් වාහන සඳහා භාවිතා කරන ඉන්ධන සැලකිය යුතු ප්‍රතිශතයක් අපතේ යන හෙයින් ද;

රථවාහන අනතුරු, ජනතාවට සහ රටට අතිවිශාල සෞඛ්‍ය හා සමාජ ආර්ථික බරක් වී ඇති හෙයින් ද;

එක්සත් ජාතීන්ගේ මහා සම්මේලනය 2011-2020 දශකය මාර්ග ආරක්ෂාව සඳහා ක්‍රියාකිරීමේ දශකය ලෙස ප්‍රකාශයට පත් කර ඇති හෙයින් ද; සහ

ශීඝ්‍රයෙන් ඉහළ යන රටවහන අනතුරු පිළිබඳව කරුණු විමර්ශනය කිරීම සඳහා හයවැනි පාර්ලිමේන්තුවේ පත් කරන ලද විශේෂ කාරක සභාවට එම පාර්ලිමේන්තුව විසුරුවා හැරීමට ප්‍රථමයෙන් එහි අවසන් වාර්තාව ඉදිරිපත් කිරීමට නොහැකි වූ හෙයින් ද;

- (අ) රටවහන අනතුරුවල වැඩි වීම සංඛ්‍යානමය වශයෙන් වර්ගීකරණය කොට එම වැඩි වීමේ හේතුකාරක විද්‍යාත්මක ලෙස හඳුනාගැනීම අවශ්‍ය වන්නේද යන්නත්;
- (ආ) වැඩි වන වහන සංඛ්‍යාවට ඉඩ සැලසීමට මෙරට මාර්ග පද්ධතිය ප්‍රමාණවත් ද යන්නත්;
- (ඇ) මෝටර් වහන පදවන්නන්, පාපැදිකරුවන් හා පදිකයින් ඇතුළු මාර්ග භාවිතාකරන්නන් විසින් මාර්ග නීති රීති සම්පූර්ණයෙන් නොසලකා හැර තිබේද යන්නත්;
- (ඈ) නීතිය ක්‍රියාත්මක කිරීමේ බලධාරීන්, විශේෂයෙන් පොලීසිය, මාර්ග නීති රීති සාර්ථක ලෙස ක්‍රියාවේ යෙදවීමට අසමත් වී තිබේද යන්නත්;
- (ඉ) මාර්ග නීති රීති පිළිබඳව නව නීති හඳුන්වා දීමට හෝ දැනට පවත්නා නීති සංශෝධනය කිරීමට අවශ්‍ය වන්නේද යන්නත්;
- (ඊ) හදිසි අනතුරු වැළැක්වීම සඳහා නවීන මාර්ග ආරක්ෂක උපකරණ, තාක්ෂණය හා ක්‍රමවේදයන් මෙරට අත්හදා බලනු ලබන්නේද යන්නත්;
- (උ) අනතුරුවලට ගොදුරුවූවන්ගේ සුභ සාධනය සඳහා කටයුතු කිරීමටත්, ඔවුන්ට හා ඔවුන්ගේ පවුල්වල අයට වන්දි ලබා දීමටත් ක්‍රමවේදයක් තිබේද යන්නත්;
- (ඌ) රටවහන අනතුරු වළක්වාලීම සඳහා කවර කෙටි කාලීන හා දීර්ඝ කාලීන ක්‍රමවේදයන් අවශ්‍ය වේද යන්නත්;

සොයා බලා පාර්ලිමේන්තුවට වාර්තා කරනු පිණිස පාර්ලිමේන්තු විශේෂ කාරක සභාවක් පත් කරනු ලැබිය යුතුයැයි මෙම පාර්ලිමේන්තුව යෝජනා සම්මත කරයි.

2. (අ) මෙම කාරක සභාව හා එහි සභාපතිවරයා කථානායකවරයා විසින් නම් කරනු ලැබිය යුතුය.
- (ආ) ස්ථාවර නියෝග අංක 95 හි විධිවිධානවල කුමක් සඳහන්වී තිබුණ ද, මෙම කාරක සභාව සාමාජිකයන් දහ හත් (17) දෙනෙකුට නොඅඩු සංඛ්‍යාවකින් සමන්විත විය යුතුය.

3. එම කාරක සභාවට,—

- (අ) සිය ගණපූරණය නියම කර ගැනීමට ද;
- (ආ) සිය කාරක සභාව ඉදිරියේ පෙනී සිටින ලෙස යම් තැනැත්තකු කැඳවීමට ද, යම් ලේඛනයක් හෝ වාර්තාවක් ඉදිරිපත් කරන ලෙස යම් තැනැත්තකුට නියම කිරීමට ද, ඉහත සඳහන් කරුණු පූර්ණ ලෙස සලකා බැලීම පිණිස අවශ්‍ය යැයි කාරක සභාව කල්පනා කරන ලිඛිත හෝ වාචික සාක්ෂි ලබා ගැනීමට හා භාරගැනීමට ද;

(ඇ) කාරක සභාවේ සභාය පිණිස අදාළ ක්ෂේත්‍රයන්හි විශේෂඥ දැනුමක් ඇති පුද්ගලයන්ගේ සහ ප්‍රවීණයන්ගේ සේවය ලබා ගැනීමට ද; සහ

(ඈ) කලින් කල අතුරු වාර්තා ඉදිරිපත් කිරීමට ද, පාර්ලිමේන්තුව කල් තබන ලද්දේ වුව ද, රැස්වීම් පවත්වාගෙන යෑමට ද;

බලය තිබිය යුතුය.

පා. 36/'10

3.

ගරු (අල්හාජ්) ඒ. එච්. එම්. අස්වර් මහතා, — පාර්ලිමේන්තු සේවයේ ස්වාධීන තත්ත්වය ශක්තිමත් කිරීම පිළිබඳ කරුණු සොයා බලා වාර්තා කිරීම පිණිස වන පාර්ලිමේන්තු විශේෂ කාරක සභාව, —

පාර්ලිමේන්තු සේවය, එහි සියලුම අංශවල ක්‍රියාකාරීත්වය සම්බන්ධයෙන් පවත්වා ගත යුතු ස්වාධීන තත්ත්වය තවදුරටත් ශක්තිමත් කිරීමට නිර්දේශ ඉදිරිපත් කිරීමට අවශ්‍ය වී ඇති හෙයින්;

(අ) පාර්ලිමේන්තු සේවයේ ස්වාධීන තත්ත්වය ශක්තිමත් කිරීම; සහ

(ආ) කාරක සභාව විසින් අදාළ යැයි තීරණය කරනු ලබන අනෙකුත් කරුණු;

යනාදිය පිළිබඳව සොයාබලා පාර්ලිමේන්තුවට වාර්තා කිරීම පිණිස පාර්ලිමේන්තු විශේෂ කාරක සභාවක් පත්කළ යුතු යැයි මෙම සභාව යෝජනා සම්මත කරයි.

2. (අ) එම කාරක සභාව සහ එහි සභාපතිවරයා කථානායකතුමා විසින් නම් කරනු ලැබිය යුතු ය.

(ආ) ස්ථාවර නියෝග 95 හි විධිවිධානවල කුමක් සඳහන්ව තිබුනද, මෙම කාරක සභාව සාමාජිකයින් පස් (05) දෙනෙකුගෙන් සමන්විත විය යුතු ය.

3. එම කාරක සභාවට, —

(අ) සිය ගණපූරණය නියම කර ගැනීමට ද;

(ආ) කාරක සභාව ඉදිරියේ පෙනී සිටින ලෙස යම් තැනැත්තකු කැඳවීමට ද, යම් ලේඛනයක් හෝ වාර්තාවක් ඉදිරිපත් කරන ලෙස යම් තැනැත්තකුට නියම කිරීමට ද, ඉහත සඳහන් කරුණු පූර්ණ ලෙස සලකා බැලීම පිණිස අවශ්‍ය යැයි කාරක සභාව කල්පනා කරන ලිඛිත හෝ වාචික සියලු සාක්ෂි පාර්ලිමේන්තුවේ මහලේකම්වරයාගේ වත්මන් සහ හිටපු කාර්ය මණ්ඩල සාමාජිකයන්ගෙන් හා කාර්ය මණ්ඩල සංවිධානවලින් ලබා ගැනීමට හා භාර ගැනීමට ද;

(ඇ) කාරක සභාව වෙත සභාය ලබා ගැනීම පිණිස අදාළ ක්ෂේත්‍රයන්හි විශේෂඥයන්ගේ සහ ප්‍රවීණයන්ගේ සේවාවන් ලබා ගැනීමට; සහ

(ඈ) කලින් කලට අත්තර්ථාර වාර්තා ඉදිරිපත් කිරීමට සහ පාර්ලිමේන්තුව කල් තබන ලද්දේ වුව ද, රැස්වීම් පවත්වාගෙන යෑමට ද ;

බලය තිබිය යුතු ය.

4. සියලුම කරුණු සැලකිල්ලට භාජනය කිරීමෙන් අනතුරුව, කාරක සභාව පත්කර මාස පහ (05) ක් ඇතුළත හෝ පාර්ලිමේන්තුවේ අභිමතය පරිදි නියම කරනු ලබන පසු දිනයක හෝ වාර්තාව ඉදිරිපත් කළ යුතු ය.

*4.

පළාත් සභා (සංශෝධන) පනත් කෙටුම්පත — දෙවැනි වර කියවීම

*5.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යතුමා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*6.

භූමාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විසර්ජන පනත යටතේ යෝජනාව, — 2008 අංක 43 දරන විසර්ජන පනතේ 8 වැනි වගන්තිය යටතේ මුදල් හා ක්‍රම සම්පාදන අමාත්‍යතුමාට පැවරුන බලතල අනුව, ආණ්ඩුවේ අනුමතිය ඇතිව, වැඩබලන මුදල් හා ක්‍රම සම්පාදන අමාත්‍යතුමා විසින් දෙන ලද පහත දැක්වෙන අංක 27 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

2008 අංක 43 දරන විසර්ජන පනතේ 8 වැනි වගන්තිය යටතේ අංක 27 දරන නියමය

වැඩ බලන මුදල් හා ක්‍රම සම්පාදන අමාත්‍ය, සරත් අමුණුගම වන මම, 2008 අංක 43 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ තෙවැනි උපලේඛනයේ විෂය අංක: 21302 “පොත් මුද්‍රණය, ප්‍රචාරණය හා අලෙවිය අත්තිකාරම් ගිණුම — අධ්‍යාපන ප්‍රකාශන දෙපාර්තමේන්තුව” වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

- | | | |
|-------|--|--|
| (i) | එකී පනතේ තෙවැනි උපලේඛනයේ II වැනි තීරයෙහි
නිශ්චිතව දක්වා ඇති වියදමෙහි උපරිම සීමාව | සංශෝධන
නොමැත |
| (ii) | එකී පනතේ තෙවැනි උපලේඛනයේ III වැනි තීරයෙහි
නිශ්චිතව දක්වා ඇති ලැබීම්වල අවම සීමාව | රු. 2,400,000,000 සිට
රු. 2,162,000,000 දක්වා |
| (iii) | එකී පනතේ තෙවැනි උපලේඛනයේ IV වැනි තීරයෙහි
නිශ්චිතව දක්වා ඇති ලැබීම්වල හර ශේෂයන්ගේ
උපරිම සීමාව | සංශෝධන
නොමැත |
| (iv) | එකී පනතේ තෙවැනි උපලේඛනයේ V වැනි තීරයෙහි
නිශ්චිතව දක්වා ඇති බැරකමිහි උපරිම සීමාව | රු. 100,000,000 සිට
රු. 960,000,000 දක්වා |

(මෙම නියමය වලංගු වන්නේ 2009.12.31 වැනි දින දක්වා පමණි)

අත්සන් කළේ/ ආචාර්ය සරත් අමුණුගම,
වැඩ බලන මුදල් හා ක්‍රම සම්පාදන අමාත්‍යතුමා.

2010.07.03 වැනි දින,
කොළඹ 01.

(අමාත්‍ය මණ්ඩලයේ අනුමතිය ලැබී ඇත)

*7.

සෞඛ්‍ය අමාත්‍යතුමා,— ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් 2007,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*8.

සෞඛ්‍ය අමාත්‍යතුමා,— විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් 2007,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*9.

සෞඛ්‍ය අමාත්‍යතුමා,— ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් 2006,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2006.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*10.

තාක්ෂණ හා පර්යේෂණ අමාත්‍යතුමා,— ශ්‍රී ලංකා ප්‍රමිති ආයතනයේ වාර්ෂික වාර්තාව 2007,— 1984 අංක 06 දරන ශ්‍රී ලංකා ප්‍රමිති ආයතනය පනත සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2007 ජනවාරි මස 01 වැනි දින සිට 2007 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් ශ්‍රී ලංකා ප්‍රමිති ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*11.

තාක්ෂණ හා පර්යේෂණ අමාත්‍යාංශය, — කාර්මික තාක්ෂණ ආයතනයේ වාර්ෂික වාර්තාව 2006,— 1994 අංක 11 දරන විද්‍යා හා තාක්ෂණ සංවර්ධන පනතේ 40(3) සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.06 වැනි දින ඉදිරිපත් කරන ලද 2006 ජනවාරි මස 01 වැනි දින සිට 2006 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික තාක්ෂණ ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*12.

තාක්ෂණ හා පර්යේෂණ අමාත්‍යාංශය, — අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව 2006,— 2005 අංක 32 දරන අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩල පනතේ 29(5) වැනි වගන්තිය අනුව සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2006 ජනවාරි 01 වැනි දින සිට 2006 දෙසැම්බර් 31 දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.